

श्रीपञ्चमीव्रतं रम्यं या करोति पतिव्रता ।
तस्याहं स्थिरतां यामि यथा नारायणे स्थिरा ॥
मत्प्रसादात्पुनरिच्छे । सर्वसौभाग्यमाप्नुयात् ॥”
इति ब्रह्मपुराणीकषट्पञ्चमीव्रतकथा समाप्ता ॥

अथ पञ्चमीजातफलं यथा ।

“भूपालमान्यो मनुजः सुगात्रः

कृपासमेतो विदुषां वरेण्यः ।

वाग्मी गुणी वल्गुजनैकमान्यः

प्रकृतिकाले यदि पञ्चमी स्यात् ॥”

इति कौट्टीप्रदीपः ॥

विद्याविशेषः । तद्विवरणं यथा,—

“कामं विष्णुयुतं देवि ! शक्तिमात्रेणैव च ।

महामायां ततः पश्चात् वाग्भवं बीजमुद्धरेत् ॥”

विष्णुयुतं अकारयुक्तमित्यर्थः । शक्तिरेकारः ।
माया ईकारः ।

“वियच्छन्नस्ततः पश्चात् कलौ नकुलिरेव च ।

मायाखरेण संयुक्तं नादविन्दुकलान्वितम् ॥

प्रथमं कामराजस्य बीजं परमदुर्लभम् ।

वियद्विष्णुयुतं कामो हंसः श्रुस्ततः परम् ॥

महामाया ततः पश्चात् स्वप्नावतीति कथ्यते ॥”

हंसो हकारः । एतद्वितीयं कामकूटम् ॥ ॥

“मादनं शिवबीजस्य वायुबीजं ततः परम् ।

इन्द्रबीजं ततः पश्चात् महामायां समुद्धरेत् ॥”

इति तृतीयम् । इयं मधुमती ॥ ॥

“शिवबीजं तथा कामं इन्द्रं देवीं नियोजयेत् ।

महामायां ततः पश्चात् शक्तिकूटं समुद्धरेत् ॥”

देवीं सकारम् ।

“वाग्भवं प्रथमं कूटं शक्तिकूटं पञ्चमम् ।

मध्यकूटत्रयं देवि ! कामराजं मनोहरम् ।

कथिता पञ्चमी विद्या जैलोक्यसुभगोदया ॥” ॥

ईश्वर उवाच ।

“श्रद्धा देवि ! महामागे शक्तिकूटं सुदुर्लभम् ।

वाग्भवं प्रथमं कूटं कामराजं त्रिकूटकम् ॥

शक्तिकूटं प्रवक्ष्यामि तव स्नेहात् विशेषतः ।

जीवप्राणौ महादेवि ! मादनं तदनन्तरम् ॥

इन्द्रबीजं ततः पश्चात् सुवनेश्री तु पञ्चमम् ॥”

जीवः सकारः । प्राणो हकारः । इति वा शक्ति-

कूटम् ॥ ॥

“अथवा देवदेवेशि ! सौभाग्यायाश्च वाग्भवम् ।

कूटत्रयं कामराजं शक्तिबीजस्य पूर्ववत् ।

एषा प्राक्ता महादेवि ! पञ्चमी परमेश्वरी ॥”

अस्या वाग्भवं कूटं हिला सौभाग्यायाः प्रथम-

कूटं वाग्भवं कूटमित्यर्थः । कामराजकूटत्रयं

पञ्चम्या एव ।

“वामनेनादिकूटं वा भगादिकूटमेव वा ।

अरिहा सिद्धिदा विद्या सर्वदोषविवर्जिता ॥”

भग एकारः । एतेनाद्या पञ्चमी वाग्भवशक्ति-

कूटभेदेन ॥ ॥ यामले ।

“द्विषया पञ्चमी विद्या पञ्चपञ्चाक्षरी परा ।

मध्ये षडक्षरी चैव शक्तिस्य चतुरक्षरी ॥”

षडिति कामराजविद्याया मध्यकूटमित्यर्थः ।

शक्तिरिति कामराजस्य शक्तिकूटमित्यर्थः ।

एषा चतुर्धा वाग्भवकूटभेदात् । एतयोः काम-
राजस्य तृतीयकूटं तत्रैव ॥ ॥

“कामबीजं महेशानि ! शिवबीजं ततः परम् ।

तदधो हंसबीजं तु इन्द्रबीजं विचिन्तयेत् ॥

महामायां ततः पश्चात् कूटं परमदुर्लभम् ॥”

एषा पूर्ववदद्या । अन्या चतुर्धा ॥ ॥

तथा तत्त्वबोधे ।

“कामाकाशपरा श्रुत संस्थानकतरूपिणी ॥”

परा सकारः । संस्थानकतरूपिणी महामाया ॥ ॥

तथा च तन्त्रे ।

“कामबीजं महेशानि ! शम्भुबीजं ततः परम् ।

तदधश्चन्द्रबीजं तु एश्वरीबीजं ततो लिखेत् ।

तदन्ते च महामाया कूटं परमदुर्लभम् ॥”

एषा पूर्ववदद्या । अन्या चतुर्धा । तेन षट्-

चिंश्रूपाणि पञ्चमी ॥ ॥ हंसमाहेश्वरे ।

“वामकेश्वरविद्यायाः कूटं वाग्भवसुत्तमम् ।

एकारादि वाग्भवसुत्तं कूटं वाग्भवसुत्तमम् ॥

एकारादि वाग्भवसुत्तं सौभाग्यायाश्च वाग्भवम् ।

एषा च पञ्चमी विद्या जैलोक्यवप्रकारिण्यो ॥” ॥

श्रीक्रमे ।

“एतासां चैव विद्यानां प्राणं श्रद्धा वरानने ।

रमां मायां हंसबीजं वाग्भवाद्यो नियोजयेत् ॥

शक्तान्ते तु महादेवि ! हंसं मायां रमां तथा ।

एभिर्भुक्तं देवेशि ! विद्याजपनमाचरेत् ॥”

जपश्च सप्तवारमेव दीपनां तथा दर्शनात् ।

एतासां पूर्वोक्तश्रीक्रमोक्तविद्यानाम् ॥ ॥

पञ्चम्यान् विश्लेषो यथा ।

“रमां मायां हंसबीजं वाग्भवाद्यो नियोजयेत् ।

शक्तान्ते तु महेशानि ! हंसं मायां रमां तथा ॥

कामराजत्रये देवि ! ककारं श्रुस्तयुतम् ।

मायाविन्दुश्वरयुतं सूर्यकोटिसमप्रभम् ॥

प्रथमं कामकूटस्य चाद्यो नियोजयेदिदम् ॥

वान्तं वह्निसमायुक्तं वामनेत्रविभूषितम् ॥

नादविन्दुसमायुक्तं श्रियो बीजमुदाहृतम् ।

द्वितीयं कामबीजं तु जपेदुक्ता च सुन्दरि ! ॥

गगनं वह्निसंयुक्तं वामनेत्रविभूषितम् ।

नादविन्दुसमायुक्तं मायाबीजं प्रकीर्तितम् ॥

मधुमतीं जपेच्चपि सर्वकामफलप्रदाम् ॥”

इति तन्त्रसारः ॥ ॥ ॥ रागिणीविश्लेषः । सा

च वसन्तरागस्य प्रिया । यथा,—

“वसन्ती पञ्चमी दौली वहारी रूपमञ्जरी ।

रागिण्य ऋतुराजस्य वसन्तस्य प्रिया इमाः ॥”

अस्या ध्यानं यथा,—

“सङ्गीतगोष्ठीषु गरिष्ठभावं

समाश्रिता गायनसम्प्रदायैः ।

खल्वङ्गिणी नूपुरपादपद्मा

सा पञ्चमी पञ्चमवेदवैष्णवी ॥”

इति सङ्गीतदर्पणः ॥

(नदीविश्लेषः । यथा, महाभारते । ६।६।२६।

“वरां वीरकराक्षपि पञ्चमीं महानदीम् ॥”)

पञ्चमीव्रतं, स्त्री, (पञ्चम्यां माघशुक्लपञ्चमीमारभ्य

षड्वर्षं यावत् प्रतिमासीयशुक्लपञ्चम्यां स्त्रिया

कर्त्तव्यं व्रतम् नियमविशेषः ।) माघशुक्लपञ्चमी
मारभ्य षड्वर्षपर्यन्तं प्रतिमासीयशुक्लपञ्चम्यां
स्त्रीकर्त्तव्यनियमविशेषः । तत्प्रयोगो यथा, तत्रादौ
कृतनित्यक्रिया यजमाना कुशहस्ताचम्य स्वस्ति-
वाचनपूर्वकं सङ्कल्पं कुर्यात् । विष्णुर्नमोऽयं माघे
मासि शुक्ले पक्षे पञ्चम्यां तिथौ असुकगोत्रा श्री-
असुकी पुत्रपौत्राद्यनवच्छिन्नसन्ततिमहदैश्वर्य-
सौभाग्यारोग्यसौन्दर्यावैधमप्राप्तिपूर्वकविष्णुलो-
कप्राप्तिकामा अद्यारभ्य षड्वर्षपर्यन्तं प्रतिमा-
सीयशुक्लपञ्चम्यां गणपद्यादिनानादेवतासलक्ष्मी-
कवासुदेवपूजापूर्वकभविष्यपुराणोक्तकथाश्रवण-
रूपषट्पञ्चमीव्रतमहं करिष्ये । इति सङ्कल्प्य
रुक्तं पाठयेत् । ततः सामान्यार्थादि आसनसुद्धि-
भूतशुद्धिमाहकान्यासकराङ्गयासानं कृत्वा गण-
ेशादीन् संपूज्य लक्ष्मीं नारायणस्य यथाशक्ति
पूजयेत् । ततो भोज्योत्सवं कृत्वा प्रणमेत् ॥ ॥

अथ कथा ।

“शेषशय्यासमासीनं लक्ष्मीपुत्रपदाम्बुजम् ।

योगनिद्रान्वितं कृष्णं नारदः परिपृच्छति ॥

केनोपायेन भगवन्नारी दुःखं न विन्दति ।

सौभाग्यारोग्यसौन्दर्यपुत्रपौत्रादिकं लभेत् ॥

इत्युक्तो माघवक्त्रे लक्ष्मीसुखनिरीक्षणम् ।

इङ्गिताकारतत्त्वज्ञा पद्मा पद्माचवक्षभा ।

वक्षभाक्षां पुरस्कृत्य प्रीता वचनमब्रवीत् ॥

श्रीरवाच ।

षट्पञ्चमीव्रतं सन्ध्यां अयतां पापनाशनम् ।

सौभाग्यारोग्यसौन्दर्यपुत्रपौत्रधनप्रदम् ॥

माघे मासि सिते पक्षे पञ्चमी या शुभा भवेत् ।

तस्यामारभ्य कर्त्तव्यं षड्वर्षं व्रतसुत्तमम् ॥

प्रतिमासि च पञ्चम्यां लक्ष्मीं संपूज्य केशवम् ।

पूजयेन्नक्षत्रपुण्यादौर्नैवेदैश्च पृथग्विधैः ॥

कुर्याद्भोमश्च विधिवत् गणेशस्य यक्षस्य च ।

विष्णोर्लक्ष्म्याश्च वाग्देवा दुर्गाया विभवाकृताम् ॥

अन्येषाश्च यथाशक्ति तिलाच्ययवधान्यकैः ।

ततोऽश्वीयादलवणमादौ संवत्सरद्वयम् ॥

तृतीये च चतुर्थे च हविष्यान्नाश्च भोजयेत् ।

पञ्चमे फलमंशूयात् षष्ठे कुम्भ्यादुपोषणम् ।

षष्ठे प्रतिष्ठा कर्त्तव्या भोजयेद्वा दश द्विजान् ॥

तत्र षोडशदानानि षेमश्दङ्गीमलकृतान् ।

दक्षिणासहितां दद्यादाचार्याय सुनीश्वर ॥

ततः षडुक्तं दद्यात् सर्वालङ्कारभूषितम् ।

काञ्चनप्रतिमायुक्लक्ष्मीनारायणान्वितम् ॥

विधिनानेन या कुर्यात् पञ्चमीव्रतसुत्तमम् ।

स्ववंशान्तु ससहस्रं विष्णुलोकमवाप्नुयात् ॥

एतत्तु कथितं विप्र ! मर्त्यलोके प्रकाशितम् ।

शोकसन्तापहानिश्च दृष्टादुःखं न जायते ॥

घर्मो यशस्यमायुष्यमैश्वर्यश्चापि वर्धयेत् ।

याश्च कुर्वन्ति भूलोके तासां सर्वं सुखावहम् ॥

श्रीरवाच ।

श्रद्धा सर्वं सुनिश्चेत् । देवा यत् कथितं मयि ।

तदुद्गहनसर्वेभ्यः प्रतिष्ठाश्च द्विजोत्तम ! ॥

या करोति व्रतं साञ्ची सर्वकामफलं लभेत् ।